



سوال

(60) حج بدل کرنے والا صرف وارث ہو؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں زید نصاب تھا اور اس پر حج فرض تھا اور وہ مرگیا اب اس کا لڑکا عمر و موجود ہے اور وہ بھی اہل نصاب سے ہے اور عمر و پر بھی حج فرض ہے لیکن اس نے ابھی حج نہیں کیا ہے۔ اب عمر و چاہتا ہے کہ کسی آدمی کو بھیج کر اپنے والد کا حج بدل کر دے۔ جس کو بھیجے گا وہ حاجی ہے لیکن زید کا وارث نہیں ہے۔ تو عمر و کے والد کا حج بدل کئے نہ جائے اس کا حج بدل نہیں ہوگا وارث کا ہونا ضروری ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مسؤلہ میں زید متوفی کی طرف سے بدل ادا ہو جائے گا۔ حج بدل ادا کرنے کے لئے وارث کا ہونا ضروری نہیں ہے جیسا کہ اس حدیث سے معلوم ہوتا ہے:

عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ امْرَأَةً مِنْ بَيْتِنَا، جَاءَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَحَالَتْ: إِنَّ أُمَّيْ نَذَرَتْ أَنْ تَحُجَّ فَلَمْ تَحُجَّ حَتَّى تَمُوتَ، أَفَأَحُجُّ عَنْهَا؟ قَالَ: «نَعَمْ حُجِّي عَنْهَا، أَرَأَيْتَ لَوْ كَانَ عَلَيَّ أَبٌ دِينٌ أَكُنْتُ قَاضِيَةً؟ أَقْضُوا لِلَّهِ فَإِنَّهُ أَحَقُّ بِالْوَفَاءِ» رواه البخاري والنسائي بمعناه وفي رواية للاحمد والبخاري: «يُجْرِكُ وَفِيهَا: جَاءَ رَجُلٌ فَقَالَ: إِنَّ أُمَّتِي نَذَرَتْ أَنْ تَحُجَّ (المنتقى لابن تيمية)

اس حدیث سے مسائل استنباط کرتی ہوئی امام شوکانی لکھتے ہیں:

فیه دلیل ایضاً علی اجزاء الحج عن الميت من الودو وكذلك من غیره يدل ذلك قوله اقصوا للذات بالوفاء (نیل الاوطار 167/4) جس حدیث میں کسی مرد کا اپنی بہن کے متعلق سوال کرنے کا ذکر ہے اس سے استدلال کرتے ہوئے امام ابن تیمیہ صاحب المنتقی میں لکھتے ہیں: «وہو يدل علی صحة الحج عن الميت من الوارث وغيره حیث لم يستفضله أوارث ہو أم لا؟ وشبهه بالدمین

امام شوکانی اس قول کی تشریح کرتے ہوئے لکھتے ہیں: «وقد استدل المصنف بهذه الرواية علی صحة الحج من غیر الوارث لعدم استفضاله - صَلَّى اللَّهُ عَلَيْهِ وَسَلَّمَ - للإخ بل هو وارث أولاد؛ وترك الاستفضال فی مقام الاحتمال بمنزل منزلة الموم فی القتال كما تقررنی الأصول. (نیل الاوطار: 167/4)

حدیث اول کے ذیل میں حافظ ابن حجر فرماتے ہیں: «وفیه أن من مات وعليه حج وجب علی وليه أن يجزئ من حج عنه من رأس ناله كما أن علیہ قضاء ذمومیه فقد اضموا علی أن ذممن الأدمی من رأس المال فكذاك ما شبهه فی القضاء» فتح الباری 52/4 طبع مصر



امام نووی فرماتے ہیں: **واتفق أصحابنا على جواز الحج عن الميت وبسبب عن استقراره عليه سواء اوصى به أم لا ويستوى فيه الوارث والأجنبي كالدين** (مجموع شرح المہذب 98/7)

علامہ ابن ہمام حنفی لکھتے ہیں: **فإن كان على أحد جناح الفرض، فإنا أن يكون أوصى به أولاً، فإن أوصى به فمبزع الوارث عنه بهال نفسه لا ينقُط عن الموت، وإن لم يوص فمبزع عنه بالأحراج أوانح بنفسه قال أبو عبيد بن جراح إن شاء الله تعالى «لقولہ - عليه الصلاة والسلام - للفقهاء رأيت لو كان على أيبك دين» الحديث، ثبتہ بدین العباد و فيه أنه لو قضى الوارث من غير وصية بجزية كذا هذا وغير ذلك من الآثار الدالة على أن تبزغ الوارث مثل ذلك معتبراً بشرطاً** (فتح القدير 20/3 طبع مصر)

واضح رہے کہ محدثین اور ائمہ کے اوپر نقل کئے ہوئے جن اقوال سے یہ ثابت ہوتا ہے کہ میت کی طرف سے غیر وارث بھی حج بدل کر سکتا ہے ان کا منشا یہ ہے کہ غیر وارث اگر اپنی طرف سے یہ حج کرے تب بھی ادا ہو جائے گا بھلا جس صورت میں اس کو کوئی وارث بھیجے اس کے ادا ہوتے میں کیا شبہ ہو سکتا ہے۔

جو لوگ وارث کی تخصیص کرتے ہیں معلوم نہیں ان کے پاس کیا دلیل ہے۔ ہاں صاحب فتح العلام اور نواب صدیق حسن خان نے قرابت دار کی ہے اور دلیل یہ بیان کی ہے کہ جن جن حدیثوں میں حج بدل کا سوال وجواب مذکور ہے وہ سب قرابت داروں کے متعلق ہیں لیکن مذکورہ بالا دلائل کی روشنی میں اس دلیل کی کمزوری ظاہر ہے اس لئے مورد کے خاص ہونے سے حکم کا خاص ہونا لازم نہیں آتا **فان العبرة لعموم اللفظ لا لخصوص السبب كما تقررن في الاصول فانهم والله اعلم بالصواب**۔ مکتوب

پیش لفظ

یہ حقیقت ہر پڑھے لکھے مسلمان کو معلوم ہے کہ حج اسلام کا پانچواں رکن ہے۔ اور جو بالغ مسلمان مرد یا عورت شرعی قاعدہ کے مطابق اس کی استطاعت رکھتا ہے اس پر بلا تاخیر ایک مرتبہ حج کی ادائیگی ضروری اور لازم ہے۔ یہ بھی معلوم ہے کہ اسلام کا دوسرا رکن نماز اور تیسرا رکن روزہ دونوں جسمانی عبادت ہیں اور چوتھا رکن زکوٰۃ محض مالی عبادت اور حج مالی اور دینی دونوں طرح کی عبادت ہے اور اس میں جہاد بالنفس والمال اور ہجرت کے اوصاف و خصائص بھی پائے جاتے ہیں۔

احادیث نبویہ میں حج کے مصالح اور حکما سرار و رموز پر بہ بھی عربی اور اردو زبان میں مستقل طور پر بہت کچھ لکھا جا چکا ہے اور آئندہ بھی لکھا جاتا رہے گا۔ نماز روزہ اور زکوٰۃ کی طرح حج و عمرہ کے بھی آداب و قواعد و قیود و شرائط ارکان و فرائض و واجبات و مندوبات و مکروہات و ممنوعات اور مفسدات ہیں جن کو جانے اور سیکھے سمجھے بغیر حج صحیح طریقے پر ادا ہو ہی نہیں سکتا۔ طلبہ و علماء دین فقہ و حدیث کی کتابوں میں کتاب الحج بار بار پڑھتے اور پڑھاتے ہیں لیکن مسائل پر کامل عبور اور ان کا صحیح احاطہ و فہم حج کی سعادت حاصل ہونے کے بعد ہی ہوتا ہے۔

مسلمانوں کے ہر مکتب فکر کے علماء اپنی زبانوں میں عوام خواص عازمین حج کے لئے حج کے مسائل پر مشتمل رسائل اور کتابیں لکھتے چلے آئے ہیں اور آئندہ بھی لکھتے رہیں گے۔ سب کی کوشش اس بات کی ہوتی ہے کہ ان کا مرتبہ رسالہ جامع اور آسان زبان میں ہو نیز اس ترتیب بھی نہایت آسان اور عمدہ ہوتا کہ اس زبان کے معمولی جلنے والے اور کم فہم عازمین حج میں بھی ان کو بخوبی سمجھ عمل لاسکیں۔

علماء اہل حدیث نے بھی اپنے اپنے زمانوں میں اس موضوع پر متعدد مختصر اور متوسط رسالے اور کتابیں لکھی ہیں جن میں سے کسی ایک ناپید ہو چکے ہیں اور جو ملتے ہیں ان کے ہوتے ہوئے بھی کتاب و سنت کے مطابق فقہ اہل حدیث کی روشنی میں حج و عمرہ پر ایک جامع اور آسان زبان میں رسالہ کی ضرورت محسوس ہو رہی تھی۔ اسی ضرورت کے پیش نظر محترم المقام مولانا مختار احمد صاحب سلفی ندوی خطیب جامع مسجد اہل حدیث بمبئی نے اس موضوع پر ایک متوسط لیکن جامع رسالہ مرتب کرنے کی سعی محمود کی ہے۔ اس رسالہ کے کچھ حصے کا مجھے سفر حج میں مکہ مکرمہ کے قیام کے دوران سننے کا اتفاق ہوا تھا اور اب بیشتر حصے پر نظر ثانی اور جزوی ترمیم کا موقع ملا۔ اللہ تعالیٰ ان کی اس مخلصانہ سعی کو قبول فرمائے اور عازمین حج کو اس سے پیش از پیش فائدہ اٹھانے کی توفیق بخشے اور مصنف رسالہ ہذا کے ساتھ ناچیز را قلم السطور کو بھی اجر جزیل عطا فرمائے آمین

دولت کے پہاڑوں کی موٹوں لہریں و بیشتر متنورین جو نام کے مسلمان ہیں ان کے سواہر خاص و عام مسلمان مرد و عورت کے دل میں بیت اللہ اور مسجد نبوی کی زیارت کا بے پناہ



جذبہ اور حج کی شدید تمنا ہوتی ہے۔ اگر حکومتوں کی طرف سے ان کے اپنے ملکی و اقتصادی مصالح کی بنا پر حج کے سلسلہ میں کئی مختلف قسم کی جزئی پابندیاں نہ ہوں تو بشمول نفل حج کرنے والوں کے فریضہ حج ادا کرنے والے مردوں اور عورتوں کی تعداد میں ہر سال حیرت انگیز بلکہ اتنا اضافہ ہوتا رہے کہ حرمین شریفین کے موحد اور فرض شناس حکومت کے لئے اس بے مثل عظیم دینی اجتماع کا کاہقہ نظم کرنا اور سنبھالنا مشکل ہو جائے۔

ہندوستان میں حج کیٹی طرف سے نفل حج یا حج بدل کرنے والوں پر جزئی اور موقت پابندی بظاہر ٹھیک نہیں معلوم ہوتی مگر مسلمانان ہند کو جیسے کچھ مسائل درپیش ہیں اور ان کے ملی اور دینی علمی ادارے محض مالی کمزوری کی وجہ سے جس کس مہر سی کے عالم میں مبتلا ہیں ان کے پیش نظر یہ پابندی ہمارے خیال میں چنداں قابل اعتراض نہیں ہے۔ ہمارے نزدیک مستطیع مسلمانوں کا زیادہ اہم ہے۔ ان اہم ضروری اجتماعی مصارف میں حلال کمائی خرچ کرنے کا ثواب انشاء اللہ نفل حج کے ثواب سے کم نہیں ہوگا۔ کاش نفل حج کے شائق سرمایہ دار مسلمانوں کو اس شعور یا احساس ہوتا ہے!!

رفتہ رفتہ حج کے معاملہ میں اکثر عازمین حج (الانشاء اللہ) میں نام و نمود شہرت طلبی اسراف و تبذیر اور حج کے ضمن میں غیر مقصود جائز تجارت کا نہیں بلکہ بلیک اور اسمگلنگ کا رجحان بڑھتا جا رہا ہے۔ ظاہر ہے کہ اس صورت میں ان حج خالص شرعی عبادت باقی نہیں رہتا بلکہ اسراف و تبذیر اور نام و نمود کے جذبہ کی وجہ سے محض سیر و سیاحت اور ناجائز تجارت کا ذریعہ بن کر رہ جاتا ہے۔ ان حجاج کا فنو لیاہت میں ہزار ہا ہزار بعض کالاکھ سے بھی زائد کا خرچ کر دینا اور حج کے لئے اتنی بڑی غیر ضروری رقم کی فراہمی کا انتظام کرنا پھر بطور فخر کے ملنے جلنے والوں سے بیان کرنا کہ ہم نے حج میں اتنا خرچ کیا شرعاً و عقلاً انتہائی معیوب غلط اور فحش و شنیع کام ہے۔

یورپ امریکہ ایشیا (چین و جاپان وغیرہ ممالک) کی مصنوعات کی منڈی ہے۔ ان ملکوں کی غیر ضروری مصنوعات کی خرید میں مسلمانوں کا اپنی بڑی کمائی خرچ کر دینا عقلاً درست ہے نہ شرعاً۔ کاش عازمین حج اس حقیقت کو سمجھیں۔ اللہ تعالیٰ مسلمانوں کی نیک سمجھ دے۔ حرمین کا تحفہ عرب کی صرف کھجوریں اور آب زمزم ہے۔ اپنے قرابت داروں دوستوں عزیزوں بزرگوں کے لئے یہی دو چیزیں بطور تحفہ کے کافی ہیں۔

ناز روزہ اور زکوٰۃ کی طرح حج کے کچھ مسائل میں بھی مذاہب اربعہ کا باہمی اختلاف موجود ہے۔ کمالاً تنفی علی من درس مسائل الحج والعمرة علماء اہل حدیث محققین کے درمیان مسائل میں اختلاف ناگزیر ہے۔

ایک عام مسلمان عازم حج کو ان کے اختلاف میں دلچسپی نہیں لینا چاہیے اور نہ اس اختلاف سے گھبرا کر اپنی پلٹے بلکہ جس عالم کی تحقیق پر اس کے ورع و تقویٰ اور تبحر فی العلم کی وجہ سے اس کو اطمینان قلب ہو اس پر عمل کرے اور کسی سے الجھ کر اپنا وقت ضائع نہ کرے۔

عام علماء ہند پاک بحری سفر کرنے والے ہندوپاک کے عازمین حج کو ساحل جدہ سے دور دو دن کی مسافت پر جہاز ہی میں احرام باندھنے کا حکم دیتے تھے ہیں اور یہی عام حجاج ہند پاک کا معمولی بہ بھی ہے لیکن ہمارے نزدیک محقق یہ ہے کہ ان عازمین حج کے لئے جدہ پہنچنے سے پہلے احرام باندھنا ہرگز ضروری نہیں ہے۔ ان حاجیوں کی سمندر میں کہیں بھی یلملم کے پہاڑ سے محاذات نہیں ہوتی۔ یلملم پہاڑ سے محاذات نہیں ہوتی۔ یلملم سے ان کی محاذات معتبرہ واقعہ جد سے بھی کچھ آگے ہوتی ہے۔ لیکن چونکہ کوئی منصوص میقات مکہ سے دو مرحلہ سے کم پر واقع نہیں بڑھنا چاہیے۔ واللہ اعلم

متبع کو طواف زیارت (طواف افاضہ) کے بعد سعی صفا و مروہ کرنا چاہیے یا نہیں؟ ہمارے نزدیک وجوہ اولنا احتیاط اسی میں ہے کہ سعی کر لینا چاہیے عمر والی سعی کافی نہیں ہوگی۔

حج سے فارغ ہوتے کے بعد تنعیم یا جعرا نہ جا کر عمرہ کا احرام باندھنا اور عمرہ کرنا یعنی: بار بار چھوٹا یا بڑا عمرہ کرنے کو مشروع و مسنون سمجھ کر عمل میں لانا آنحضرت ﷺ سے حکما ثابت ہے نہ عملانہ تقریراً۔ اور نہ صحابہ و تابعین عظام ہی سے مستقول ہی ہے۔

مزدلفہ کی رات میں عشاء کی نماز بعد صبح صادق طلوع ہونے تک کسی سنت اور نفل نماز پڑھنے کا ثبوت نہیں ہے بلکہ صحابہ نے اس کی نفی کی ہے۔ نماز وتر جس کا درجہ نفل و سنت سے اونچا ہے نہ تو خاص طور پر اس کی نفی مروی ہے نہ اثبات لیکن آنحضرت ﷺ سفر و حضر میں کہیں بھی وتر کی نماز نہیں پھوڑتے تھے اس لیے مزدلفہ کی شب میں فرض عشاء کی بعد وتر



کا پڑھ لینا مناسب ہے۔ ہذا ما عندی واللہ اعلم

عورت کا بغیر ذمی محرم ابدی یا بغیر شوہر کے حج کے لئے نکلنا شرعاً جائز نہیں ہے۔ جن ائمہ یا علماء اہل حدیث نے بوڑھیا یا غیر بوڑھیا کو ذمی محرموں یا شوہروں کے ساتھ جانے والی عورتوں کی معیت و رفاقت میں حج کو جانے کی اجازت و فتویٰ دیا ہے اس کی بنیاد رائے و عقل ہے اور حدیث کے خلاف ہے۔ مکتوب

ج: صورت مسؤلہ میں یعنی جبکہ مکہ معظمہ جانے سے اصل مقصود بزنس ہو اور حج کی نیت محض ضمنی ہو اس طرح ہر سال مکہ معظمہ جانا جائز تو ہے مگر حج کی موعودہ مذکورہ فی الاحادیث ثواب کا استحقاق نہیں ہوگا واللہ اعلم

ہذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 2 - کتاب الحج

صفحہ نمبر 175

محدث فتویٰ